



مەسەللەر قەلئەسى

قۇشقاچنىڭ ناخشىسى

يۈ جېن ئەسەرلىرى



شىنجاڭ كۆزۈل سەنئەت - فوتو سۈرەت نەشرىياتى

شىنجاڭ ئېلېكترون ئۇن - سەن نەشرىياتى



责任编辑：艾尼瓦·库迪力克

责任校对：古丽巴哈尔·托合塔木

装帧设计：热依汗古丽·依不拉音

寓言城堡

麻雀的歌声(维吾尔文)

于震 著

新疆美术摄影出版社

新疆电子音像出版社 出版

乌鲁木齐市西虹西路36号 邮政编码：830000

(出版物研发营销中心 电话：0991-7910393)

新疆新华书店发行 新疆新华华龙印务有限责任公司印刷

787 mm × 1092 mm 32开 2印张

2008年12月第1版 2009年1月第1次印刷

ISBN 978-7-80744-551-7 定价：5.90元

مەسئۇل مۇھەررىرى: ئەنۋەر قۇتلۇق
مەسئۇل كوررېكتورى: گۈلباھار توختەم
مۇقاۋىسىنى لايىھىلىگۈچى: رەيھانگۈل ئىبراھىم

مەسەللەر قەلئەسى

قۇشقاچنىڭ ناخشىسى

ئاپتورى: بۇ جېن

شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۈن - سىن نەشرىياتى نەشر قىلدى
ئۈرۈمچى شەھىرى شىخۇڭ غەربىي يولى 36-نۆمۈرى: 830000
(تارقىتىش بۆلۈم تېلېفونى: 7910393 - 0991)

شىنجاڭ شىنخۇا كىتابخانىسى تارقاتتى

شىنجاڭ شىنخۇا خۇالۇڭ مەتبەئەچىلىك شىركىتىدە بېسىلدى

فورماتى: 787mm × 1092mm 1/32 باسما تاۋىقى: 2


2008 - يىلى 12 - ئاي 1 - نەشرى 2009 - يىلى 1 - ئاي 1 - بېسىلدى

ISBN 978-7-80744-551-7

باھاسى: 5.90 يۈەن

مۇندەرجە

- 1 قۇشقاچنىڭ ناخشىسى.....
- 8 قۇلۇلە بىلەن مەرۋايت.....
- 13 قاغا بىلەن بۇلبۇل.....
- 17 كۆكتىكى تەڭداشسىز بۈركۈت.....
- 20 باتۇر ئىت.....
- 24 ئۆي بىلەن ئۇرۇق.....
- 34 پادىشاھنىڭ ئىتى.....
- 41 شىمالدا قىشلىماقچى بولغان تۇرنا.....
- 51 تارتۇقلانغان تۈلكە.....



قۇشقاچنىڭ ناخشىسى

قۇشقاچ يالغۇز كىشىلىك ناخشا كېچىلىكى
ئۆتكۈزمەكچى بولۇپ، ئورماندىكى ھايۋانلارنىڭ
ھەممىسىنى تەكلىپ قىپتۇ.




قۇشقاچنىڭ ناخشىلىرىغا ئارقا - ئارقىدىن ئالقىش
ياغراپ تۇرۇپتۇ. ئۇ بەك خۇش بولۇپ كېتىپ،
كېچىلىكىنى يەنە بىر ئاخشام ئۇزارتىپتۇ.



كېچىلىك ئاياغلاشقاندىن كېيىن، قۇشقاچ يەنە
ئابرويلۇق مۇتەخەسسسلەرنى تەكلىپ قىلىپ،
«قۇشقاچ ناخشىلىرى مۇھاكىمە يىغىنى» ئۆتكۈزۈپتۇ.
— كۆپچىلىكنىڭ كەڭ - كۇشادە مۇھاكىمە
قىلىپ، قىممەتلىك پىكىرلەرنى بېرىشىنى ئۈمىد
قىلىمەن، — دەپتۇ قۇشقاچ كەمتەرلىك بىلەن.

— ئۇنداقتا، مەن قارشىمنى قويۇپ باقاي، — دەيدۇ.
ئاق قۇ بىرىنچى بولۇپ سۆز ئېلىپ، — قۇشقاچنىڭ
ئاۋازى خېلى ياخشى، ئەگەر ئاۋازىنى تېخىمۇ چىرايلىق
چىقارغان بولسا، تېخىمۇ يېقىملىق بولاتتى.





— شۇنداق، — دەپتۇ سېغزغان پىكىر قىلىپ، —
ئەگەر قۇشقاچ ئاۋازنى تېخىمۇ سىلىق، يېقىملىق
چىقارغان بولسا، بۇلبۇل بىلەنمۇ بەسلىشەلگۈدەك بولار
ئىكەن.

— مېنىڭچە بولغاندا، — دەپتۇ توز، — قوشقاچنىڭ ئاۋازى
جاراڭلىقراق چىققان بولسا، تېخىمۇ جەلپ قىلارلىق بولغان بولاتتى
بولۇپمۇ.... — ئۇ گېپىنى تۈگەتمەي تۇرۇپلا، قوشقاچ ئاچچىقلاپ
ۆزلەپ كېتىپتۇ:

— مېنىڭ ئاھاڭ ئېلىشىم چىرايلىق، سىلىق ۋە يېقىملىق
ئەمەسمكەن، ئاۋازىم جاراڭلىق ئەمەسمكەن؟ بۇلبۇل دېگەن
قانچىلىك نېمىتى، ئۇ مەندەك ئېيتالامتى؟ سىلەر باشقىلاردىن
نۇقسان ئىزدەشكە ئامراق. نوچى بولساڭلار، ئۆزۈڭلار ناخشا ئېيتىپ
بېقىڭلار، مەندەك ئالقىش سادالىرىغا ئېرىشەلمەيدىكەنسىلەر —
قېنى؟ مەن سىلەرنىڭ ناخشا- مۇزىكا دېگەننى بىلىش-
بىلمەسلىكىڭلاردىنمۇ گۇمانلىنىۋاتىمەن.

مۇھاكىمە يىغىنى ئەنە شۇنداق كۆڭۈلسىزلىك بىلەن
ئاياغلىشىپتۇ.






قۇشقاچ يەنە ئۆزىنىڭ پەدىسى بويىچە ناخشا
ئېيتىپ، مەشىق قىلىۋېرىپتۇ. لېكىن ئۇ يەنە بىر
قېتىملىق يالغۇز كىشىلىك ناخشا كېچىلىكى
ئۆتكۈزگەندە، ئالقىشقا ئېرىشىش تۈگۈل،
تاماشىبنلارمۇ كەلمەپتۇ.




قۇلۇلە بىلەن مەرۋايت

قۇلۇلە كۆلىنىڭ ئىچىدە ياشايدىكەن، ئىگىسى ئۇنى
كۆڭۈل قويۇپ باقىدىكەن.

كۈنلەرنىڭ بىرىدە، قۇلۇلە ئۆزىچە ئاچچىقلاپ،
نارازى بولۇپ قاپتۇ: «كىشىلەر نېمىشقا پەقەت
مەرۋايىتىنىلا ماختاپ، مېنى ماختىمايدۇ؟ مەرۋايىتىنى
مەن تۇغۇپ چوڭ قىلغان تۇرسام، مەن مەرۋايىتچىلىكىمۇ
بولالمىدىكەنمەن؟»



شۇنىڭ بىلەن قۇلۇلە بۇندىن كېيىن مەن ئۆزۈمنى
تۇغماي، كىشىلەرگە ئۆزىنىڭ قىممىتىنى بىلدۈرۈپ
تونۇتۇپ قويماقچى بوپتۇ.





قۇلۇلىنىڭ مەرۋايىت تۇغماي يېتىۋەرگەنلىكىنى
كۆرگەن خوجايىن بىر ئۇلۇغ - كىچىك تىنىپتۇ - دە،
قۇلۇلىنى كۆتۈرگىنىچە كۆلىنىڭ سىرتىدىكى
دوڭلۇككە تاشلىۋېتىپتۇ.




شۇنىڭ بىلەن ئۆزىنىڭ قىممىتىنى نامايان
قىلماقچى بولغان قۇلۇلە پىزغىرىم ئاپتاپتا ئۆلۈپ
قايتۇ.


قاغا بىلەن بۇلبۇل

بىر قاغا بولغان ئىكەن. ئۇ بۇلبۇلغا پەقەت قايىل ئەمەسكەن. ئۇ: «بۇلبۇل دېگەن قانچىلىك نېمىتى، خەققە ياخشى كۆرۈنۈش ئۈچۈن، ئادەملەر ياققۇرىدىغان زىل ئاۋازدا ناخشا ئېيتىشىنىلا بىلىدۇ. ئەگەر مەن شۇنداق ئاۋازدا ناخشا ئېيتىدىغان بولسام، ئۇنىڭدىنمۇ يېقىملىق ئېيتىۋېتىمەن» دەپتۇ.





شۇنىڭ بىلەن بۇ قاغا ئادەم كۆپ يەرلەرگە بېرىپ،
ئاۋازنى ياساپ، زىل ئاۋازدا ناخشا ئېيتىشقا باشلاپتۇ.



لېكىن كىشىلەر ئۇنىڭ ناخشىلىرىنى ماختاش
تۈگۈل، قاغىنىڭ ئاۋازى چىققان ھامان يىرگىنىپ،
قۇلاقلىرىنى چىڭ ئېيتىۋالدىغان بولۇپ كېتىپتۇ.
ھەتتا بەزىلەر ئۇنى تىللاپ: «شۇملۇق تىلەيدىغان قاغا،
ئەجەب بىزار قىلىدىڭ!» دەپتۇ.

ئەسلىدە، قاغا ئاۋازنى ياساپ، يېقىملىق ناخشا
ئېيتىۋاتمەن دەپ ئويلىغان بولسىمۇ، ئەمەلىيەتتە،
ئۇنىڭ ئېيتقىنى «قاق - قاق - قاق» دېگەن كونا پەدە
ئىكەن، خالاس.





كۆكتىكى تەڭداشسىز بۈركۈت

باتۇر بۈركۈت بۇلۇتلارنى يېرىپ، كۆك ئاسماندا پەرۋاز قىلىۋاتقانكەن. ئۇ پەستە لەيلەپ يۈرگەن بۇلۇتلارغا قاراپ بېقىپ، ئۆزىدىن چەكسىز پەخىرلىنىپتۇ.

بۈركۈت ئۆزىنى تۇتالماي، قاقاقلاپ كۈلۈپ تۈرۈپ

مۇنداق دەپ ۋارقىراپتۇ:

«جىمكى جانۋارلار ئىچىدە پەقەت بۈركۈتلا ئەڭ

ئېگىز ئۇچالايدۇ! بارلىق بۈركۈتلەر ئىچىدە، مەنلا ئەڭ

ئېگىز ئۇچالايمەن! مەن كۆكتىكى تەڭداشسىز

بۈركۈتمەن!»





ئاق بۇلۇت بۈركۈتنىڭ ۋارقىراش -
جارقىراشلىرىنى ئاڭلاپ، قاپقىنى تۈرگەن ھالدا: «ھەي
بۈركۈت، سەن گەرچە ناھايىتى ئېگىز ئۇچساڭمۇ، يەنىلا
كۆك ئاسماننىڭ ئاستىدا تۇرۇۋاتىسەن، جۈمۇ!» دەپتۇ.



باتۇر ئىت

ئوۋ ئىتى بىلەن يولۋاس بىر مەيدان ئېلىشقاندىن
كېيىن، ئوۋ ئىتى يېڭىۋاپتۇ.

شۇنىڭ بىلەن ئۇ بارلىق ھايۋانلار ھۆرمەتلەيدىغان
قەھرىمانغا ئايلىنىپتۇ، كۆپچىلىك ئۇنى ھۆرمەتلەپ
«باتۇر ئىت» دەيدىغان بوپتۇ.





بىر كۈنى يارىلانغان بىر توشقان ئوۋ ئىتىنىڭ
ئالدىغا كېلىپ ياردەم سوراپتۇ :
— ھەي باتۇر ئىت، سەن بىزگە بىر ياردەم قىلغىن،
لەنتى بۆرە بىزنىڭ ئۆي - ماكانلىرىمىزنى ۋەيران قىلىپ،
ئۇرۇق - تۇغقانلىرىمىزنى تۇتۇپ يېمەكتە.



ئوۋ ئىتى ئاغزىدىكى سۆڭەكنى قويۇپ تۇرۇپ، مەنسىتمىگەن ھالدا مۇنداق دەپتۇ: «بۆرە مېنىڭ چىشىمغا تەگمىگەن تۇرسا، مەن ئۇنىڭ بىلەن يامانلىشىپ نېمە قىلىمەن؟ سىلەرنىڭ ئاراڭلاردىكى ئىش بولغاندىكىن، ئۆزۈڭلار بىر تەرەپ قىلىۋېلىڭلار، مېنىڭ ئوشۇقچە ئىشلارغا ئارىلاشقۇم يوق.» ئوۋ ئىتى گېپىنى تۈگىتىپ، سۆڭەك غاجلاشقا كىرىشىپ كېتىپتۇ.

ئۇي بىلەن ئۇرۇق

بىر دېھقان ئۇيىنىڭ ياردىمى بىلەن ئاشلىقتىن

تازا مول ھوسۇل ئاپتۇ.





دېھقان ئاشلىق ساتقان پۇلغا بىرنەچچە ئېغىز
يېڭى ئۆي ساپتۇ ۋە ئائىلە سايمانلىرىنى سېتىۋاپتۇ.
دېھقان يەنە بۇ مول ھوسۇل ئۈچۈن كۆپ كۈچ چىقارغان
ئوينىمۇ ئۈنتۈپ قالماي، ئۇنىڭ ئۈچۈن يېڭى بىر ئېغىل
سېلىپ بېرىپتۇ ھەمدە يېتەرلىك يەم - خەشەك تەييارلاپ
بېرىپتۇ.

قىش كىرگەندىن كېيىن، قۇرۇق ئوت چۆپىشنى يەۋرەپ زېرىككەن ئۇي ئىگىسىگە ئاچچىقلىنىپتۇ:
— ھەي ئىگەم، مېنىڭ سەن ئۈچۈن قىلغانلىرىم ھەممىگە ئايان، سېنىڭ بايلىقلىرىڭنىڭ يېرىمىنى مەن تېپىپ بەرگەن، ئەمدىلىكتە سەن ماڭا مۇشۇ قۇرۇق ئوت-چۆپلەرنىلا بېرەمسەن؟ ئۇنداق قىلساڭ، كېلەر يىلى ئەتىيازدا مەن ساڭا قانداق ئىشلەپ بېرەلەيمەن؟





ئۇي ھەقىقەتەن كۆپ كۈچ چىقاردى، ئۇنىڭغا ئۇۋال
قىلىشقا بولمايدۇ، دەپ ئويلىغان دېھقان ئۇيدىن سورايتۇ:
— سېنىڭ نېمە يېگۈڭ بار؟

— بۇغداي يېگۈم بار، — دەپتۇ ئۆي، — بۇغداينى
ساڭا مەن تېرىشىپ بەرسەم، ماڭا بۇغداي بەرمەسەڭ
قانداق بولغىنى؟




— ھەي ئۆي، ئۆزۈم يېگۈدەك ئوزۇق ۋە كېلەر
يېلى تېرىغىلى ئۇرۇقلۇق قالدۇرغاندىن باشقا، ھەممە
بۇغداينى سېتىۋەتكەن تۇرسام، — دەپتۇ دېھقان غەمگە
چۆكۈپ.



— ئۇنداق بولسا، ئۇرۇقنى يەي. قىشچە تاش
سەمرىۋېلىپ، كېلەر يىلى ساڭا تېخىمۇ كۆپ يېرى
ھەيدەپ بېرەي.







ئۇيىنىڭ گېپىنى ئاڭلىغان دېھقان ناھايىتى
خۇش بولۇپ كېتىپ، ئۇرۇقلۇق بۇغداينى ئۇيغا
تۆكۈپ بېرىپتۇ.



ئىككىنچى يىلى ئەتىيازدا، ئۆي ھەقىقەتەنمۇ
دېھقانغا نۇرغۇن يەر ھەيدەپ بېرىپتۇ.

ئەپسۇسكى، ھەيدەپ تەييارلانغان ئېتىزلارغا قاراپ،
دېھقان غەمگە پېتىپتۇ:
— ئۇرۇق بولمىسا، ئەمدى نېمىنى تېرىيمەن؟







پادشاھنىڭ ئىتى


بۇرۇنقى زاماندا پادشاھنىڭ بىر سېرىق ئىتى بار ئىكەن. بۇ ئىت پادشاھنىڭ بولغاچقا، ئۇنىڭ ئورنى باشقا ئىتلارغا ئوخشىمايدىكەن.

سېرىق ئىت پادىشاھچە ھۆرمەتكە سازاۋەر بولۇپ،
پۈتكۈل دۆلەتتىكى ھەممە ئىتلار ئۇنى كۆرسە، ھۆرمەت
بىلەن تەزىم قىلىدىكەن. سېرىق ئىت بۇنىڭ بىلەن
تېخىمۇ ھاكاۋۇرلىشىپ، ئۆزىنى جاھاندا ئەڭ نوچى
ئىت دەپ قاراپ، باشقا ئىتلارنى كۆزگە ئىلمايدىغان
بولۇپ كېتىپتۇ.



ئۆزىنىڭ ھەيۋىسىنى نامايان قىلىش ئۈچۈن سېرىق ئىت ھەر قېتىم كوچىغا چىققاندا، بىردەم ئۇ ئىتنى ئەدەپلىسە، بىردەم بۇ ئىتنى چىشلەپ قويدىكەن. يۇرتتىكى ئىتلار پادىشاھنىڭ كۈچىدىن ئەيمەنگەچكە، بۇ سېرىق ئىتنىڭ ھاقارەتلىرىگە چىداپ، قارشىلىق قىلىشقا جۈرئەت قىلالماي، دەردىنى ئىچىگە يۈتۈپ يۈرۈپتۇ.






كۈنلەرنىڭ بىر كۈنى، يۇرتتىكى ئىتلار سېرىق
ئىتنىڭ ھاقارىتىگە زادى چىداپ بولالماي، ئاخىر ئۇنىڭ
ئەدىپىنى بېرىشكە بەل باغلاپتۇ. يۇرتتىكى ئىتلار
مەسلەھەتلەشكەندىن كېيىن، سېرىق ئىتنى
ئەدەپلەشنىڭ بىر ئامالىنى تېپىپتۇ.



ئۇلار سېرىق ئىتنىڭ ئالدىغا بېرىپ غەزەپلەنگەن
قىياپەتتە: «ھەي، قۇدرىتى تەڭداشسىز ھۆرمەتلىك
سېرىق ئىت، دۇنيادىكى بارلىق ھايۋانلار سېنى
ئۇلۇغلاپ، ساڭا باش ئۇرسا بولاتتى! لېكىن، يولۋاس
دېگەن بىرنېمە بۇنداق قىلىشقا قوشۇلماي، سېنى ئەڭ
ئىقتىدارسىز، ئەڭ ھاماقەت ئىت، دەۋاتىدۇ» دەپتۇ.

كۆپچىلىك تېخى گەپنىڭ ئايىغىنى چىقىرىپ
بولغۇچە، سېرىق ئىت ئاچچىقلىنىپ قاۋاپ تۇرۇپ:
— قارا بۇ قاپ يۈرەك يولۋاسنى، مېنىڭ ئالدىمدا
ئۇ نېمىتى! تېخى بىر تاغلىق ياۋايىنىڭ مېنىڭ
ئالدىمدا بىھۆرمەتلىك قىلىپ كەتكىنىنى، ئەجەب
ھەددىدىن ئېشىپ كېتىپتۇ. قېنى ئۇ! مەن ئۇنى قانداق
ئەدەپلەيدىكەنمەن، بۇ ئەبلەخكە ئۆزۈمنى بىر تونۇتۇپ
قويمىسام! — دەپتۇ.






سېرىق ئىت شۇ ئاچچىقىدا ئورمانغا كىرىپ،
يولۋاسنى تېپىپتۇ - دە، تازا بىر ئەدەپلىمەكچى بولۇپ
يولۋاسنىڭ ئالدىغا دېۋەيلەپ كەپتۇ، يولۋاس دەرھال
ئېتىلغانچە بېرىپ، سېرىق ئىتنى ئاستىغا بېسىۋاپتۇ
ۋە چىشلەپ ئۆلتۈرۈپ قويۇپتۇ.

شمالدا قشلىماقچى بولغان تۇرنا

قش كېلەي دەپ قاپتۇ. تۇرنىلار شىمالنىڭ
سوغۇقىدىن قورقۇپ، ئۇزاق يوللارنى بېسىپ، يەنە
جەنۇبقا قاراپ ئۇچماقچى بوپتۇ.



بىر تۇرنا ئەتىيازدا كېلىپ، قىشتا كېتىدىغان بۇ
ئاۋازچىلىقتىن بەكمۇ بىزار بولغاچقا: بىز نېمىشقا
ھەر يىلى مۇشۇنداق ئۇياقتىن - بۇياققا ئۇچۇپ يۈرۈپ،
ئارتۇقچە جاپا چېكىمىز؟ باشقا ھايۋانلار بۇ يەردە
قىشلىيالغانىكەن، بىز نېمىشقا ئۇنداق
قىلالمايدىكەنمىز؟ دەپ ئويلاپتۇ.



ئۇ باشقا ھايۋانلاردىن بۇ يەردە قانداق قىشلىغانلىقىنى
سوراپ بىلىۋالماقچى بوپتۇ - دە، بىر كۈنى قوي بىلەن
ئۇچرىشىپ قېلىپ، قويدىن سورايتۇ:

— قوي ئاكا، سىلەر بۇ يەردە قانداق قىشلايسىلەر؟
— قىش كەلگەن ھامان بىز قېلىن جۇۋا كىيىۋالسىمىز،
سوغۇق بىزنى ھەرگىز قورقۇتالمايدۇ، — دەپتۇ قوي.





تۇرنا ئېيىقتىن سورايتۇ:

— ئېيىق ئاكا، سىلەر بۇ يەردە قىشنى قانداق

ئۆتكۈزسىلەر؟

ئېيىق مۇنداق دەپتۇ:

— قىش كەلگەن ھامان بىز چوڭ دەرەخلەرنىڭ كامرىغا

كىرىپ ئۇخلايمىز، قىشنى بىر ئۇخلاپلا چىقىرىۋېتىمىز.

تۇرنا: بۇ يەردە قىشلاشنىڭ چارىسى ئاسان ئىكەن،

پاختىلىق چاپان كىيىپ، دەرەخ كامرىغا كىرىپ، بىر

ئۇخلىسىلا قىشتىن ئۆتىدىغان گەپ ئىكەنغۇ، دەپ ئويلاپتۇ.

تۇرنا جەنۇبقا قاراپ ئۇچماقچى بولغان
سەپداشلىرىغا مۇنداق دەپتۇ:
— مەن ھېلىقىدەك كېلىپ - كېتىپ يۈرىدىغان
ئەخمىقانە ئىشنى ئەمدى قىلمايمەن، مەن مۇشۇ يەردە
قىشلايمەن، قانداق قىشلاشنىمۇ ئويلاپ قويدۇم.





شۇنداق قىلىپ بۇ تۇرنا شىمالدا قېپقايتۇ. ئۇ بۇ
يەردە قىشلاش ئۈچۈن قېلىن پاختىلىق چاپان
تىككۈزۈپتۇ، دەرەخ كامىرىنىمۇ تېپىپ قويۇپتۇ.




قىش كەپتۇ. قېلىن قار يېغىپ، شىددەت بىلەن
شۇرغان چىقىشقا باشلاپتۇ.



تۇرنا دەرەخ كامىرىدا پاختىلىق چاپان بىلەن ياتقان
بولسىمۇ، يەنىلا توڭغۇپ تىترەپ كېتىپتۇ.
شۇنىڭ بىلەن ئۇ: ئۇخلىۋالساملا بولىدىغۇ، دەپ
ئويلاپتۇ. لېكىن، قورسىقى قاتتىق ئېچىپ
كەتكەنلىكتىن ئۇخلىيالماپتۇ.



تۇرنىنىڭ جەنۇبقا كەتكۈسى كەپتۇ. لېكىن ئۇ
بەكلا كېچىككەنكەن.



ئەتىياز كېلىش بىلەن تەڭ تۇرنىلار جەنۇبتىن
شمالغا قايتىپ كېلىشىپتۇ.
ئۇلار بىر دەرەخ كامىرىدا تۇرنىنىڭ پەي - قاناتلىرىنى
كۆرۈپتۇ.



تارتۇقلانغان تۈلكە

ئورمان پادشاھى — يولۋاس كېسەل بولۇپ
قېلىپ، كىمكى ئۆزىنىڭ كېسىلىنى ساقايتالمىسا،
ئۇنى ئالاھىدە تارتۇقلايدىغانلىقى توغرىسىدا
ئۇقتۇرۇش چىقىرىپتۇ.

مايمۇن دوختۇر ئۇقتۇرۇشنى كۆرۈپ،
يولۋاسنىڭ كېسىلىنى داۋالاشقا بېرىپتۇ.
يولۋاسنىڭ كېسىلىنى تەكشۈرگەندىن كېيىن،
بىرنەچچە تال دورىنى بېرىپ: «پادشاھئالەم،
كېسەللىرى ئانچە ئېغىر ئەمەس ئىكەن، مۇشۇ
دورلارنى يېۋەتسە، ساقىيىپ كېتلا» دەپتۇ.



يولۋاس بىر تال دورىنى ئاغزىغا سېلىپلا،
دەرھال «ئۆھۈ - ئۆھۈ» دەپ ياندۇرۇۋېتىپتۇ - دە،
مايمۇنى تىللاپ كېتىپتۇ: «ھەي ئۆلگۈر مايمۇن،
غەربنىڭ نېمىدى، ماڭا ئاچچىق نەرسىنى يېگۈزۈپ
ئۆلتۈرمەكچىمىدىك؟»





يولۋاس تىللاپ بولۇپلا مايمۇنغا ئېتىلىپتۇ - دە،
بىر چىشلەپلا مايمۇننى ئۆلتۈرۈپ قويۇپتۇ.

خەۋەرنى ئاڭلىغان كالا دوختۇرمۇ يولۋاسنىڭ
كېسىلىنى داۋالاشقا كەپتۇ. ئۇ ئەستايىدىل
تەكشۈرگەندىن كېيىن، يولۋاسقا: «پادشاھىئالەم،
كېسىلىڭىز داۋالمىسا بولمايدىغان ھالغا يېتىپ قاپتۇ،
مەن ئوكۇل سېلىپ قويسام، ئاستا- ئاستا ساقىيىپ
كېتىسىز» دەپتۇ.



كالا دوختۇر ئوكۇل يىغنىسىنى يولۇسىغاڭ
ساغرىسىغا بىرلا سانجىغانمكەن، يولۇاس: «ۋايجان! بەك
ئاغرىپ كەتتى، سەن ئۆلگۈر كالا، مېنى يىغنى بىلەن
ئۆلتۈرمەكچىمىدىڭ؟» دەپ ۋارقىراپ كېتىپتۇ.






غەزەپلەنگەن يولۋاس ئارقىغا بۇرۇلۇپ، بىر چىشلەپلا
كالىنىڭ بوينىنى ئۈزۈۋېتىپتۇ.

تۈلكە كېلىپ، يولۋاسنىڭ ئەلپازىغا قارىغاندىن
كېيىن، شېكەردىن ياسىغان بىر خالتا «دورا» نى يولۋاسقا
بېرىپتۇ. دە: «پادىشاھئالەم، كېسىلىڭىزنى داۋالىمىساق،
خەۋپ - خەتەر كېلىپ چىقىدىكەن، مەن بىر قاپ دورا
ئەكەلدىم، ھەر كۈنى ئۈچ تالدىن يېسىڭىز، يەپ بولغاندىن
كېيىنلا كېسىلىڭىز ساقىيىپ كېتىدۇ» دەپتۇ.





يولۋاس دورىنى ئاغزىغا سېلىپلا خۇش بولۇپ
كېتىپتۇ: «ماۋۇ دورا بولىدىكەن، تاتلىق، يېيىشلىك
ئىكەن. تۈلكىجان، سەن ئەڭ ئەقىللىق دوختۇر
ئىكەنسەن، مەن سېنى ئالاھىدە تارتۇقلايمەن» دەپتۇ.

يولۋاس شۇ ھامانلا تۈلكىگە بىر خانى تىللا
بېرىپتۇ. تۈلكە تىللانى ئالغاندىن كېيىن، شۇ كېچىسىلا
قېچىپ كېتىپتۇ.





ئۇزاق ئۆتمەيلا، يولۋاس كېسەل سەۋەبىدىن
ئۆلۈپ كېتىپتۇ.